



Ġabra tal-ġurisprudenza

KONKLUŻJONIJIET TAL-AVUKAT ĠENERALI
CAMPOS SÁNCHEZ-BORDONA
ippreżentati fit-3 ta' Ottubru 2018¹

Kawża C-572/17

Riksåklagaren
vs
Imran Syed

(talba għal deċiżjoni preliminari mressqa mill-Högsta domstolen (il-Qorti Suprema, l-Isvezja))

“Domanda preliminari – Drittijiet tal-awtur u drittijiet relatati – Soċjetà tal-informazzjoni – Dritt ta’ distribuzzjoni – Ksur – Hwejjeg b’sinjali identiċi jew li jixxiebhu għal trade marks tal-Unjoni rreġistrati – Hażna għal finijiet kummerċjali – Hażna separata mill-ħanut tal-bejgħ”

1. Il-Högsta domstolen (il-Qorti Suprema, l-Isvezja) għandha tiddeċiedi fuq appell ippreżentat kontra s-sentenza tat-tieni istanza li kkundannat lil kummerċant talli bieġh, fil-ħanut tiegħu, u talli żamm, fil-imħażen tiegħu, wiehed maġenb il-ħanut u ieħor f’subborg ta’ Stokkolma, ċertu numru ta’ prodotti tessili li, mingħajr l-awtorizzazzjoni tad-detenturi tagħhom, kienu jinkludu immaġni u disinni tal-mużika rock protetti mid-drittijiet tal-awtur.

2. Id-domanda li tagħmel il-qorti tar-rinviju lill-Qorti tal-Ġustizzja tikkonċerna l-limiti ta’ wiehed mid-drittijiet tal-awtur, dak li jawtorizza jew jipprojbixxi t-tqassim lill-pubbliku tax-xogħol jew kopji tiegħu, li huwa indirizzat fid-Direttiva 2001/29/KE². B’mod konkret, hija tixtieq tkun taf jekk l-imsemmi dritt, minbarra l-oġġetti mibjugħa, ikoprix ukoll il-merkanzija maħżuna u sa liema estent.

I. Il-kuntest ġuridiku

A. Id-dritt internazzjonali

3. It-Trattat tal-Organizzazzjoni Dinjija tal-Proprietà Intellettwali (WIPO), dwar id-drittijiet tal-awtur, adottat f’Ġinevra fl-20 ta’ Diċembru 1996 (iktar ’il quddiem it-“TDA”), ġie approvat f’isem il-Komunità Ewropea bid-Deċiżjoni tal-Kunsill 2000/278/KE tas-16 ta’ Marzu 2000³.

4. L-Artikolu 6 jipprovdi:

“1. Awturi ta’ xogħlijiet letterarji u artistici għandhom igawdu d-dritt esklużiv fuq l-awtorizzazzjoni li jagħmlu disponibbli għall-pubbliku x-xogħol oriġinali tagħhom jew kopji ta’ dan ix-xogħol permezz ta’ bejgħ jew trasferiment ieħor tal-proprjetà.

¹ Lingwa oriġinali: l-Ispanjol.

² Direttiva tal-Parlament Ewropew u tal-Kunsill tat-22 ta’ Mejju 2001 dwar l-armonizzazzjoni ta’ ċerti aspetti ta’ drittijiet ta’ l-awtur u drittijiet relatati fis-soċjetà ta’ l-informazzjoni (ĠU Edizzjoni Speċjali bil-Malti, Kapitolu 17, Vol. 1, p. 230).

³ ĠU Edizzjoni Speċjali bil-Malti, Kapitolu 11, Vol. 33, p. 208.

2. Dan it-Trattat ma għandux jaffetwa l-libertà tal-Partijiet Kontraenti li jiddeterminaw, jekk iridu, kondizzjonijiet għall-applikazzjoni ta' l-eżawriment tad-dritt imsemmi fil-paragrafu 1 wara l-ewwel bejgħ [ta'] jew trasferiment ieħor tal-proprjetà fix-xogħol oriġinali jew f'kopja tax-xogħol bl-awtorizzazzjoni ta' l-awtur."

B. Id-dritt tal-Unjoni Ewropea. Id-Direttiva 2001/29⁴

5. Skont it-termini tal-premessa 9 tagħha:

"Kull armonizzazzjoni tad-drittijiet ta' l-awtur u drittijiet relatati għandha tkun bażata fuq livell għoli ta' protezzjoni, għar-raġuni li dawn id-drittijiet huma kruċjali għall-kreazzjoni intellettuali. [...]"

6. Il-premessa 11 tipprovdi:

"Sistema rigoruż effettiv għall-protezzjoni tad-drittijiet ta' l-awtur u drittijiet relatati hija waħda mill-metodi li tiżgura li l-kreattività u produzzjoni kulturali Ewropea jirċievu r-riżorsi meħtieġa u li jissalvagwardjaw l-indipendenza u d-dinjità ta' oriġinaturi u artisti kreattivi."

7. Skont il-premessa 28 tagħha:

"Il-protezzjoni tad-drittijiet ta' l-awtur skond din id-Direttiva tinkludi d-dritt esklussiv biex tikkontrolla d-distribuzzjoni tax-xogħol inkorporat f'oġġett tangibbli. L-ewwel bejgħ fil-Komunità ta' l-oriġinal ta' xogħol jew kopji tiegħu mid-detentur tad-drittijiet jew bil-kunsens tiegħu jeżawrixxi d-dritt li jikkontrolla bejgħ mill-ġdid ta' dak l-oġġett fil-Komunità. Dan id-dritt m'għandux jiġi eżawrit rigward l-oriġinal jew il-kopji tiegħu mibjugħa mid-detentur jew bil-kunsens tiegħu barra mill-Komunità. [...]"

8. L-Artikolu 4 jipprovdi:

"1. L-Istati Membri għandhom jipprovdu lill-awturi, rigward l-oriġinal tax-xogħolijiet tagħhom jew tal-kopji tagħhom, id-dritt esklussiv li jawtorizzaw jew jipprojbixxu kull forma ta' distribuzzjoni lill-pubbliku b'bejgħ jew mod ieħor.

2. Id-dritt ta' distribuzzjoni m'għandux jiġi eżawrit fil-Komunità rigward l-oriġinal jew kopji tax-xogħol, bla ħsara fejn l-ewwel bejgħ jew trasferiment ieħor ta' sidien fil-Komunità ta' dak l-oġġett isir mid-detentur jew bil-kunsens tiegħu."

C. Id-dritt nazzjonali. Lag (1960:729) om upphovsrätt till litterära och konstnärliga verk⁵

9. Skont l-Artikolu 2 tagħha, "mizura" li tikser id-drittijiet tal-awtur tista' tikkonsisti, *inter alia*, fl-isfruttament tax-xogħol mingħajr il-kunsens tal-awtur, billi tagħmlu disponibbli għall-pubbliku, b'mod partikolari meta jiġu offruti għall-bejgħ, għall-kera jew b'self kopji tax-xogħol, jew meta dawn il-kopji jitqassmu b'xi mod ieħor lill-pubbliku (il-punt 4 tal-Artikolu 2(3) tal-imsemmija liġi).

4 L-approssimazzjoni tal-liġijiet tal-Istati Membri fil-qasam tal-proprjetà intellettuali twettqet, prinċipalment, permezz tad-Direttiva tal-Kunsill 93/98/KEE tad-29 ta' Ottubru 1993 li tarmonizza d-dewmien ta' protezzjoni ta' drittijiet ta' l-awtur u ċerti drittijiet relatati (ĠU Edizzjoni Speċjali bil-Malti, Kapitolu 17, Vol. 1, p. 141), li ġiet emendata sussegwentement u mhassra bid-Direttiva 2006/116/KE tal-Parlament Ewropew u tal-Kunsill tat-12 ta' Diċembru 2006 (ĠU 2006, L 372, p. 12), li tikkodifika l-verżjonijiet preċedenti. Waħda minn dawn l-emendi kellha l-għan li tirregola l-protezzjoni tad-drittijiet tal-awtur u drittijiet relatati f'dik li tissejjah is-soċjetà tal-informazzjoni permezz tad-Direttiva 2001/29.

5 Il-Liġi (1960:729) dwar proprjetà intellettuali f'xogħlijiet letterarji u artistici (iktar 'il quddiem il-"Liġi dwar il-Proprjetà Intellettuali"), li inkorporat id-Direttiva 2001/29 fid-dritt Svediż.

10. Skont l-Artikolu 53, kull min jadotta “mizuri” intenzjonalment jew b’negligenza gravi b’rabta ma’ xogħol letterarju jew artistiku li jikser id-dritt tal-proprjetà intellettuali fuq dak ix-xogħol, imsemmi fil-kapitoli 1 u 2, jiġi kkundannat għal piena ta’ multa jew prigunerija sa sentejn.

II. Il-fatti li taw lok għall-kawża, id-domandi preliminari u l-proċedura quddiem il-Qorti tal-Ġustizzja

A. Il-fatti

11. I.Syed kellu negozju fiż-żona ta’ Gamla Stan, Stokkolma, fejn kien ibiġh, *inter alia*, hwejjeġ u aċċessorji b’dissini relatati mal-mużika rock. Dawn kienu kopji pirati li kisru d-drittijiet tat-trade mark u tal-proprjetà intellettuali tad-detenturi rispettivi ta’ daww id-drittijiet. Il-merkanzija ma kinitx tinsab biss fil-ħanut, iżda wkoll f’mahžen kontigwu u mahžen ieħor allokat fid-distrett ta’ Bandhagen, subborg tan-Nofsinhar ta’ Stokkolma.

12. Wara li ġie akkużat, f’azzjoni kriminali, li kiser kemm id-dritt tat-trade marks kif ukoll il-Liġi dwar il-Proprietà Intellettuali, I. Syed iddikjara quddiem it-tingsrätt (il-Qorti tal-Ewwel Istanza, l-Isvezja) li l-ħanut kien regolarment fornut bi prodotti miż-żewġ imħażen.

13. Skont ir-Riksåklagaren (l-Uffiċċju tal-Prosekutur Svediz), il-ksur imwettaq kien doppju:

- Minn naħa, l-akkużat kiser id-dritt tat-trade mark billi uża illegalment, fl-attività ekonomika tiegħu tal-bejgħ ta’ hwejjeġ u aċċessorji, sinjali identiċi jew li jixxiebhu għal ċerti trade marks irreġistrati tal-Unjoni. Il-ksur seħh meta importa l-prodotti lejn l-Isvezja, offrihom fil-ħanut tiegħu u hażinhom għal skopijiet kummerċjali, kemm fil-ħanut kif ukoll f’mahžen kontigwu u fil-mahžen ta’ Bandhagen⁶.
- Min-naħa l-oħra, huwa kiser ukoll id-drittijiet tal-awtur, billi għamel disponibbli għall-pubbliku, b’mod illegali, ilbies u oġġetti b’immaġnijiet protetti mid-dritt tal-proprjetà intellettuali tad-detenturi tiegħu. Il-ksur kien jikkonsisti fl-offerta għall-bejgħ tal-prodotti jew permezz ta’ kwalunkwe forma oħra ta’ distribuzzjoni lill-pubbliku fil-ħanut, fil-mahžen maġenbu u fil-mahžen ta’ Bandhagen. Sussidjarjament, huwa ġie akkużat bl-istess ksur kontra l-Liġi tal-Proprietà Intellettuali fl-istadju ta’ tentattiv jew thejjiġa.

14. Il-Qorti tal-ewwel istanza kkundannat lil I. Syed bi ksur tad-dritt tat-trade mark fir-rigward tal-oġġetti kollha misjuba. Hija kkundannatu wkoll għal ksur tad-dritt tal-proprjetà intellettuali fir-rigward tal-oġġetti fil-ħanut u daww li, kienu identiċi għalihom, kienu jinsabu fl-imħażen (599 il-biċċa hwejjeġ). Fis-sentenza tagħha hija imponiet piena li ċċaħhad il-libertà b’sospensjoni tal-eżekuzzjoni u 80 jum/multa.

15. Din il-qorti indikat li l-offerta għall-bejgħ minn I. Syed ma kinitx limitata għall-oġġetti li kienu fil-ħanut, imma kienet estiża għall-prodotti identiċi elenkati fiż-żewġ imħażen. Madankollu, fir-rigward ta’ daww li jinsabu biss fl-imħażen li ma humiex l-istess bħal daww li jinsabu fil-ħanut, hija helset lil I. Syed, billi qieset li ma kienx qeghedhom għall-bejgħ u lanqas ma kien għamel tentattiv jew thejjiġa ta’ ksur tal-Liġi tal-proprjetà intellettuali.

16. Meta ġiet appellata s-sentenza, is-Svea hovrätt, Patent- och marknadsöverdomstolen (il-Qorti tal-Appell sedenti fi Stokkolma, Bord tal-privattivi u tal-liġi kummerċjali, l-Isvezja) laqgħet parti mill-appell ta’ I. Syed, u ħelsitu mill-ksur tal-Liġi tal-proprjetà intellettuali għall-merkanzija mahżuna fiż-żewġ imħażen li kienu identiċi għal daww mibjugħa fil-ħanut.

⁶ Il-ksur tad-dritt tat-trade mark ma jiġix diskuss f’dan ir-rinviju għal deċiżjoni preliminari.

17. Skont il-Qorti tal-Appell, għalkemm I. Syed kien hażen oġġetti bil-għan li jbigħhom, ma kienx offrihom għall-bejgħ u lanqas ma ddistribwixxihom lill-pubbliku b'xi mod ieħor, u ċaħdet li l-pussess tal-merkanzija fl-imhażen kien jikkostitwixxi tentattiv jew thejjija ta' dak id-delitt. Għalhekk, hija qieset li I. Syed kien responsabbli biss għall-ksur tal-Liġi tal-Proprietà Intellettwali fir-rigward tal-hwejjeġ fil-hanut. Bħala riżultat, hija kkundannatu għal piena li ċaħhad il-libertà b'sospensjoni tal-eżekuzzjoni u naqqset il-multa għal 60 jum.

18. L-Uffiċċju tal-Prosekutur, li ma kienx issodisfatt bis-sentenza tal-appell, ippreżenta appell quddiem il-Högsta domstolen (il-Qorti Suprema). Fl-opinjoni tiegħu, l-offerta ta' prodotti għall-bejgħ f'hanut għandha tinkludi wkoll il-possibbiltà li jinxtraw prodotti identiċi miżmuma fl-imhażen. Huwa għalhekk talab il-kundanna ta' I. Syed bħala responsabbli għall-ksur tal-Liġi tal-Proprietà Intellettwali għall-599 prodott ukoll li kienu jinsabu fl-imhażen u li kienu identiċi għal dawk esibiti fil-hanut. Sussidjarjament, huwa talab li l-akkużat jiġi kkundannat għall-istess ksur fil-grad ta' tentattiv, għalkemm ma akkużahx bi thejjija ta' delitt.

19. I. Syed oppona l-appell billi sostna li, skont il-ġurisprudenza tal-Qorti tal-Ġustizzja, il-ksur tad-dritt ta' distribuzzjoni permezz tal-offerta għall-bejgħ tehtieg aġir attiv immirat lejn il-pubbliku ġenerali, bil-għan li kull oġġett konkret jiġi ttrasferit. Jekk wiehed jemmen li x-xiri u l-hażna tal-merkanzija jistgħu jikkostitwixxu aġir ta' dan it-tip, din tkun interpretazzjoni wiesgħa żzejjed tal-kunċett ta' distribuzzjoni, li ma hijiex kompatibbli mal-prinċipju ta' legalità.

20. Skont il-Högsta domstolen (il-Qorti Suprema), fil-proċedura leġiżlattiva tat-traspożizzjoni tad-Direttiva 2001/29 fid-dritt intern, il-Gvern indika li, sabiex kondotta taqa' fl-ambitu tad-dritt ta' distribuzzjoni rregolat fl-Artikolu 4(1) ta' din id-direttiva, ma huwiex mehtieg li tkun ġiet ikkunsmata. Huwa biżżejjed li l-kopja tkun ġiet offruta, pereżempju, permezz ta' xi tip ta' reklamar. Hija żżid li la l-Liġi tal-Proprietà Intellettwali u lanqas id-Direttiva 2001/29 ma jipprojbixxu espressament il-hażna ta' xogħlijiet protetti bl-iskop li jinbiegħu⁷.

21. Mis-sentenza Dimensione Direct Sales u Labianca⁸, skont il-qorti tar-rinviju, jirriżulta li jista' jkun hemm ksur tad-dritt esklużiv tal-awtur, skont l-Artikolu 4(1) tad-Direttiva 2001/29, meta persuna tadotta miżuri jew twettaq azzjonijiet qabel il-konkluzjoni tal-kuntratt tax-xiri, pereżempju, l-offerta għall-bejgħ ta' merkanzija protetta. Madankollu, id-dubju li jitqajjem huwa jekk dawk li jzommu merkanzija protetta fil-maħzen tagħhom jistgħux jitqiesu bħala li joffruha għall-bejgħ meta jbigħu merkanzija identika f'hanut tagħhom.

B. Domandi preliminari

22. F'dawn iċ-ċirkustanzi, il-Högsta domstolen (il-Qorti Suprema) għamlet id-domandi għal deċizzjoni preliminari li ġejjin lill-Qorti tal-Ġustizzja:

- “1) Meta merkanzija li fuqha jitwahhal disinn protett hija illegalment offruta għall-bejgħ f'hanut, jista' jeżisti wkoll ksur tad-dritt esklużiv ta' distribuzzjoni tal-awtur previst fl-Artikolu 4(1) tad-Direttiva 2001/29 f'dak li jikkonċerna merkanzija li fuqha jidhru disinni identiċi, li tinzamm maħżuna mill-persuna li toffri l-merkanzija għall-bejgħ?
- 2) Huwa rilevanti jekk il-merkanzija tinzammx maħżuna f'post li huwa konness mal-hanut jew f'post ieħor?”

⁷ Il-qorti tar-rinviju tirreferi għall-Artikolu 10 tal-Kapitolu 1 tal-varumärkeslag (2010:1877) (il-Liġi (2010:1877) tat-trade marks tal-Isvezja) u għall-Artikolu 9(3)(b) tar-Regolament tal-Kunsill (KE) Nru 207/2009 tas-26 ta' Frar 2009 dwar it-trade mark Komunitarja (ĠU 2009, L 78, p. 1), li ġie sostitwit bir-Regolament (UE) 2017/1001 tal-Parlament Ewropew u tal-Kunsill tal-14 ta' April 2017 dwar it-trademark tal-Unjoni Ewropea (ĠU 2017, L 154, p. 1).

⁸ Sentenza tat-13 ta' Mejju 2015 (C-516/13, EU:C:2015:315); iktar 'il quddiem, is-sentenza “Dimensione Direct Sales”.

C. Il-proċedura quddiem il-Qorti tal-Ġustizzja

23. It-talba għal deċiżjoni preliminari waslet fir-Reġistru tal-Qorti tal-Ġustizzja fit-28 ta' Settembru 2017 u osservazzjonijiet bil-miktub ġew ippreżentati biss mill-Uffiċċju tal-Prosekutur u mill-Kummissjoni. Ma ġiex meqjus neċessarju li tinzamm seduta.

III. Sunt tal-osservazzjonijiet tal-partijiet

24. Għall-Uffiċċju tal-Prosekutur, li jikkonferma l-pożizzjoni tiegħu espressa quddiem il-qorti tar-rinviju, huwa neċessarju li jittiehdu inkunsiderazzjoni l-konsegwenzi li jista' jkollha interpretazzjoni stretta wisq tad-dritt ta' distribuzzjoni għall-applikazzjoni tad-Direttiva 2004/48/KE⁹. Huwa jipprova li l-miżuri proċedurali u s-sanzjonijiet previsti f'dan it-test legiżlattiv jippresupponi t-twetliq ta' ksur jew it-twetliq imminenti tiegħu.

25. L-Uffiċċju tal-Prosekutur jemmen li meta kummerċant jaħžen merkanzija b'disinni protetti mid-drittijiet tal-awtur fil-bini tiegħu, huwa jipprova jikseb vantaġġ ekonomiku jew kummerċjali¹⁰. L-offerta tal-merkanzija f'hanut hija mmirata sabiex thegġegħ lill-konsumaturi jixtru wkoll il-prodotti identiċi maħżuna fil-maħžen. Kwalunkwe interpretazzjoni oħra, fil-fehma tal-Uffiċċju tal-Prosekutur, ma tkunx rikonċiljabbli mal-postulati tas-sentenza Dimensjone Direct Sales u ma tkunx tiggarrantixxi livell għoli, effettiv u rigoruż ta' protezzjoni¹¹.

26. Għalhekk jissuggerixxi li d-domandi preliminari magħmula jingħataw risposta fis-sens li l-merkanzija msemmija f'din il-kawża tikser id-dritt esklużiv ta' distribuzzjoni tal-awtur, stabbilit fl-Artikolu 4(1) tad-Direttiva 2001/29, u li l-fatt li jinsabu maħżuna f'post maġenb il-hanut jew f'maħžen ieħor iktar 'il bogħod ma huwiex rilevanti.

27. Il-Kummissjoni tipprova li l-analiżi tibda mill-kwistjonijiet tas-sentenza Dimensjone Direct Sales, b'mod partikolari, mill-postulati li jagħtu lid-detentur tad-dritt tal-awtur id-dritt li jipprojbixxi kull forma ta' distribuzzjoni ta' prodotti li fuqhom ikun hemm ix-xogħol tiegħu, kif ukoll mill-kunċett ta' distribuzzjoni bħala kunċett awtonomu fid-dritt tal-Unjoni¹². Kemm kuntratt ta' xiri u l-kunsinna lill-klijent tal-oġġett miksub kif ukoll operazzjonijiet oħrajn qabel il-kuntratt¹³, inklużi avvenimenti ta' reklamar¹⁴ jistgħu jiġu inklużi taħt dan il-kunċett.

28. Minn dawn il-premessi jiġi dedott li l-merkanzija maħżuna f'postijiet li ma humiex il-hanut tikser id-dritt ta' distribuzzjoni tad-detentur tiegħu, jekk jintwera li din tiġi offruta għall-bejgħ jew hija rreklamata lill-konsumaturi. Madankollu, din il-konkluzjoni ma tirrispondix realment id-domandi tal-qorti tar-rinviju, peress li d-domanda hija jekk il-merkanzija maħżuna tistax tiġi assimilata ma' dik realment offruta fil-hanut, irrispettivament minn jekk tiġix mibjugħa jew irreklamata.

⁹ Direttiva tal-Parlament Ewropew u tal-Kunsill tad-29 ta' April 2004 fuq l-infurzar tad-drittijiet tal-proprjetà intellettuali (ĠU Edizzjoni Speċjali bil-Malti, Kapitolu 17, Vol. 2, p. 32).

¹⁰ Huwa jiċċita testwalment estratt mill-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew – Gwida dwar ċerti aspetti tad-Direttiva 2004/48/KE tal-Parlament Ewropew u tal-Kunsill fuq l-infurzar tad-drittijiet tal-proprjetà intellettuali (Brussell, 29.11.2017, COM(2017) 708 finali, p. 9), li tipprova kif ġej: "Minn dan li ntqal hawn fuq isegwi li, fil-fehma tal-Kummissjoni, il-kunċett ta' skala kummerċjali, kif jintuża f'diversi dispożizzjonijiet tal-IPRED, jenhtiegħ li ma jinftiehemx f'termini purament kwantitattivi; minflok, ċerti elementi kwalitattivi, bħal jekk l-attività inkwistjoni normalment titwettaqx għal vantaġġ ekonomiku jew kummerċjali, jenhtiegħ li jiġu kkunsidrati wkoll."

¹¹ Huwa jirreferi għas-sentenza tas-17 ta' April 2008 Peek & Cloppenburg (C-456/06, EU:C:2008:232) punt 37.

¹² Sentenza Dimensjone Direct Sales, punti 21 u 22.

¹³ *Ibidem*, punti 25 u 26.

¹⁴ *Ibidem*, punti 29 sa 32.

29. Il-Kummissjoni tiċhad li huwa possibbli li jsir dan it-tqabbil, peress li dan ikun ifisser li wiehed jibda minn pożizzjoni *a priori* fuq l-użu kummerċjali tal-merkanzija fl-imħażen minhabba s-sempliċi fatt li merkanzija oħra li tixxiebah giet mibjugħa lill-pubbliku. Għalhekk, huwa meħtieġ li l-intenzjoni tal-parti kkonċernata fir-rigward tal-merkanzija tiġi vverifikata mil-perspettiva kummerċjali.

30. F’dan ir-rigward, hija tipproponi sett ta’ kriterji li jippermettu li jiġi kkonfermat l-użu kummerċjali tal-prodotti: a) l-identikità tal-merkanzija ma’ merkanzija oħra li hija protetta bid-drittijiet tal-awtur u li hija esibita sabiex tinbiegħ fil-ħanut; b) konnessjoni fiżika, finanzjarja jew amministrattiva bejn il-maħżen u l-ħanut; u ċ) il-provvista regolari fil-ħanut ta’ merkanzija li tkun ġejja mill-maħżen.

IV. Analizi

A. Kumment preliminari

31. Id-domandi preliminari tqajmu fil-kuntest ta’ proċedura kriminali kontra I. Syed, li jwassalni sabiex nagħmel kjarifika preliminari. Il-leġiżlatur Svediż għażel li, fl-Artikolu 53 tal-Liġi tal-proprjetà intellettuali, jikklassifika l-ksur tad-dritt tal-proprjetà intellettuali fuq xogħol artistiku jew letterarju, billi jirreferi għal dak previst f’dispożizzjonijiet oħrajn tal-istess liġi. Ma sarx riferiment espress, għall-inqas fil-kliem litterali tiegħu, għad-Direttiva 2001/29.

32. Madankollu, f’dan il-qasam, il-leġiżlatur Ewropew ma użax il-possibbiltà li jiddefinixxi reati kriminali jew li jagħmel approssimazzjoni jew armonizzazzjoni tal-liġijiet kriminali tal-Istati Membri (Artikolu 83(1) u (2) TFUE). Fin-nuqqas ta’ leġislazzjoni bħal din, il-Qorti tal-Ġustizzja tista’ tipprovdi interpretazzjoni xierqa tad-Direttiva 2001/29 lill-qorti tar-rinviju, iżda ma jista’ jkollha ebda rwol fil-kwistjoni dwar l-aspetti kriminali tad-dritt ta’ wiehed minn dawn l-Istati Membri peress li, nerga’ ngħid, ma hemmx regoli ta’ armonizzazzjoni f’dan il-qasam.

33. Id-Direttiva 2004/48 tinkludi biss “miżuri, il-proċeduri u r-rimedji ċivili u amministrattivi” (l-Artikolu 16) immirati sabiex jipproteġu d-drittijiet tal-proprjetà intellettuali. Għalkemm taferma li “sanzjonijiet kriminali jikkostitwixxu wkoll, f’każijiet xierqa, il-mezzi biex jiġi assigurat l-infurzar tad-drittijiet tal-proprjetà intellettuali”¹⁵, dawn ma humiex inkluzi fil-kamp ta’ applikazzjoni tagħha. Barra minn hekk, skont l-Artikolu 2(3)(c) “[d]in id-Direttiva ma għandix taffettwa [...] id-dispożizzjonijiet kollha ta’ l-Istati Membri relatati ma’ proċeduri kriminali jew penalitajiet fir-rigward tal-kontravvenzjoni tad-drittijiet tal-proprjetà intellettuali”.

34. Quddiem il-qorti tar-rinviju, I. Syed esprima l-biża’ tiegħu li, minhabba r-riferiment tad-dritt kriminali għad-dritt ċivili sabiex jiġi stabbilit it-tip ta’ reat, il-Qorti tal-Ġustizzja tinterpreta l-kunċett ta’ “distribuzzjoni” b’mod wisq wiesa’ u tinkludi fih il-merkanzija maħżuna iżda li għadha ma gietx mibjugħa, bi ksur tal-prinċipju ta’ determinazzjoni stretta li jirregola d-deskrizzjoni tar-reati.

35. Ma naħsibx li dak l-argument huwa ammissibbli. Il-Qorti tal-Ġustizzja għandha tinterpreta l-Artikolu 4(1) tad-Direttiva 2001/29 irrispettivament mill-konsegwenzi li, mill-perspettiva tad-dritt kriminali Svediż, jistgħu jiġu dedotti mill-qorti tar-rinviju¹⁶. Din l-interpretazzjoni hija limitata għall-investigazzjoni tal-perimetru tal-protezzjoni tad-dritt tal-awtur sabiex tkun ipprojbata jew permessa d-distribuzzjoni tal-kreazzjonijiet tiegħu. Jekk, skont il-liġi Svediża, huwa biżżejjed li dan id-dritt ikun ġie miksur sabiex ikun hemm piena kriminali, dan ma huwiex dovut għad-Direttiva 2001/29 u lanqas għall-interpretazzjoni tagħha mill-Qorti tal-Ġustizzja.

¹⁵ Il-premessa 28.

¹⁶ Uħud mis-sentenzi tal-Qorti tal-Ġustizzja, li ser nirreferi għalihom iktar tard, jinterpretaw din id-direttiva f’rinviji għal deċiżjonijiet preliminari magħmulin, preċiżament, fi proċeduri kriminali.

36. Fl-osservazzjoni ta' I. Syed, fir-realtà, hemm kritika għall-formulazzjoni tad-deskrizzjoni tar-reat prevista fl-Artikolu 53 tal-Liġi tal-proprjetà intellettuali. Din il-kritika tikkundanna l-ksur eventwali tal-prinċipji tal-legalità u taċ-ċertezza legali, peress li l-artikolu ma jirrispettax il-prinċipju ta' speċifità rispettiva tar-regoli kriminali.

37. Dan l-argument, nirrepeti, ma jaqax taht l-ambitu ta' din il-proċedura għal deċiżjoni preliminari, u għaldaqstant ma għandux jittiehed inkunsiderazzjoni. Il-Qorti tal-Ġustizzja għandha tillimita lilha nnifisha, fid-dialogu preliminari li għandha mal-qrati nazzjonali, sabiex tagħti interpretazzjoni tad-dritt ta' distribuzzjoni previst fl-Artikolu 4(1) tad-Direttiva 2001/29 lill-qorti tar-rinviju.

B. Fuq id-domandi preliminari

38. Mir-rapport mogħti fid-digriet tar-rinviju jirriżulta li I. Syed jopera b'merkanzija li fuqha għandha riproduzzjonijiet ta' xogħlijiet protetti mid-drittijiet tal-awtur, mingħajr l-awtorizzazzjoni tad-detenturi tagħhom. Sabiex jiġi ddelinjat aħjar liema huma l-fatti li jsir riferiment għalihom fid-domandi tal-qorti tar-rinviju, għandu jiġi ċċarat li:

- Parti mill-prodotti pirati ġiet offruta għall-bejgħ fil-ħanut ta' I. Syed, li ġie kkundannat fl-ewwel u fit-tieni istanza għal dan l-aġir, li l-qorti tal-kassazzjoni ma għandha ebda dubju dwar dan.
- Parti oħra minn dawn il-prodotti (b'mod konkret, 599 il-biċċa hwejjeġ li huma identiċi għal dawk esibiti għall-bejgħ fil-ħanut) kienet tinsab fil-maħżen ta' I. Syed.
- Il-bqija tal-prodotti pirati kienu wkoll jinsabu fl-imħażen, iżda ma kinux offruti għall-bejgħ jew ma kinux identiċi għall-hwejjeġ esibiti fil-ħanut.

39. Għalhekk, il-qorti tar-rinviju tistaqsi jekk id-dritt ta' distribuzzjoni jestendix għat-tieni kategorija ta' oġġetti, jiġifieri, dawk li għandhom l-istess "disinni protetti" bħal dawk mibjugħa fil-ħanut u li huma maħżuna f'postijiet oħrajn. Hija tixtieq tkun taf ukoll, jekk id-distanza tal-imħażen mill-ħanut (wiehed kontigwu mal-ħanut u l-iehor jinsab f'subborg fin-Nofsinhar ta' Stokkolma) għandhiex effett fuq ir-risposta.

40. Id-domandi tal-qorti tar-rinviju jinftiehem aħjar meta titqies il-ġurisprudenza tal-Qorti tal-Ġustizzja li ngħatat sa issa, li ser nipprova fil-qosor hawn taht.

41. Fis-sentenza Peek & Cloppenburg¹⁷ ġie ċċarat jekk id-dritt ta' distribuzzjoni previst fl-Artikolu 4(1) tad-Direttiva 2001/29 ġiex miksura meta katina ta' stabbilimenti tal-hwejjeġ qiegħdet f'żona ta' mistrieħ għall-klijenti tal-ħwienet tagħha u fil-vetrina ta' żona oħra, pultruni u sufani ddisinjati minn Charles-Édouard Jeanneret (*Le Corbusier*) u protetti mid-drittijiet tal-awtur, iżda mmanifatturati mingħajr il-kunsens tad-detentur tagħhom (kumpannija ddedikata għall-produzzjoni ta' għamara bit-tapizzerija).

42. Il-Qorti tal-Ġustizzja rrispondiet, fil-qosor, li huma "biss dawk l-atti li jimplikaw esklużivament trasferiment tal-proprjetà ta' dan l-oġġett" li huma inkluzi fil-kunċett ta' distribuzzjoni lill-pubbliku tal-verżjoni oriġinali ta' xogħol jew il-kopja tiegħu *bi kwalunkwe mod għajr milli bil-bejgħ*, fis-sens tad-dispożizzjoni ikkontestata¹⁸.

43. Madankollu, f'zewġ sentenzi sussegwenti hija estendiet il-kunċett ta' distribuzzjoni u inkludiet fih aġir li jmur lil hinn mis-sempliċi atti ta' trasferiment tal-proprjetà.

¹⁷ Sentenza tas-17 ta' April 2008 (C-456/06, EU:C:2008:232).

¹⁸ *Ibidem*, punt 36.

44. Għalhekk, fis-sentenza Donner¹⁹, giet magħmula domanda fir-rigward tal-aġir ta' trasportatur li aġixxa bħala kompliċi fid-distribuzzjoni mhux awtorizzata ta' riproduzzjonijiet ta' għamara protetta mid-drittijiet tal-awtur, li kumpannija Taljana pprovdiet lill-klijenti tagħha fil-Ġermanja²⁰.

45. Fuq il-bażi tal-fatt li d-distribuzzjoni lill-pubbliku hija kkaratterizzata minn “serje ta' attivitajiet li jkopru, *minn tal-inqas*, mill-konkluzjoni ta' kuntratt ta' bejgħ sal-eżekuzzjoni tiegħu permezz tal-kunsinna lil membru tal-pubbliku”, il-Qorti tal-Ġustizzja żammet lill-kummerċanti responsabbli “għal kull attività, imwettqa minnu stess jew f'ismu, li tagħti lok għal ‘distribuzzjoni lill-pubbliku’ fi Stat Membru fejn l-oġġetti ddistribwiti huma protetti minn drittijiet tal-awtur. Bl-istess mod, huwa jista' jinżamm responsabbli għal kull attività tal-istess natura mwettqa minn terz, meta l-imsemmi negozjant kien speċifikament immira lejn il-pubbliku tal-Istat ta' destinazzjoni u ma setax ma jkunx jaf bl-azzjonijiet ta' dan it-terz.”²¹

46. Fil-kawża Dimensione Direct Sales gie diskuss “jekk l-Artikolu 4(1) tad-Direttiva 2001/29 għandux jiġi interpretat fis-sens li jippermetti lil detentur ta' dritt esklużiv ta' distribuzzjoni ta' xogħol protett li jopponi offerta ta' bejgħ jew reklamar dwar l-original jew kopja ta' dan ix-xogħol, anki jekk ma jkunx stabbilit li din l-offerta jew reklamar tirriżulta fl-akkwist tal-oġġett protett minn xerrej tal-Unjoni”²².

47. Fuq il-bażi tal-ġurisprudenza preċedenti, il-Qorti tal-Ġustizzja rrikonoxxiet li d-detentur tad-dritt tal-awtur għandu s-setgħa li jopponi r-reklamar tal-bejjiegh (li offra l-oġġetti foloz fuq is-sit tal-internet tiegħu, f'ġurnali u rivisti differenti, kif ukoll f'fuljett pubbliċitarju). Hija ddikjarat, b'mod konkret, li:

- “[f]ir-rigward ta' stedina sabiex wiehed jissottometti offerta jew reklam mhux vinkolanti li jirrigwardaw xogħol protett, din ukoll tagħmel parti mill-katina ta' operazzjonijiet ta' impriza mwettqa bil-għan li jitlesta l-bejgħ ta' dan ix-xogħol”²³.
- “[H]uwa irrilevanti [...] li dan ir-reklamar ma jiġix segwit bit-trasferiment tal-proprjetà tax-xogħol protett jew ta' kopja tiegħu lix-xerrej”²⁴.

48. Għaldaqstant, il-Qorti tal-Ġustizzja चाहdet li, sabiex jiġi aċċertat il-ksur tad-dritt ta' distribuzzjoni, kienet meħtieġa azzjoni sussegwenti għar-reklamar li tinvolvi t-trasferiment lix-xerrej tal-proprjetà tal-oġġett protett jew kopja tiegħu.

49. Minn din il-ġurisprudenza jista' jiġi dedott li l-Qorti tal-Ġustizzja estendiet il-kunċett ta' *distribuzzjoni* stabbilit fl-Artikolu 4(1) tad-Direttiva 2001/29. Hija evolvietu minn sempliċi azzjoni ta' trasferiment tal-proprjetà sabiex tinkludi l-atti ta' thejjija għall-bejgħ tal-oġġett, bħall-offerta tal-kummerċant (direttament jew fuq is-sit tal-internet tiegħu) jew operazzjonijiet oħrajn sabiex isir dak il-bejgħ, inkluż it-trasport tal-oġġetti permezz ta' terz.

19 Sentenza tal-21 ta' Ġunju 2012 (C-5/11, EU:C:2012:370).

20 *Ibidem*, punt 12: Il-kumpannija Taljana “kienet toffri lill-klijenti residenti fil-Ġermanja, il-bejgħ ta' riproduzzjonijiet ta' biċċiet ta' għamara tal-istil ‘Bauhaus’ permezz ta' reklami u supplimenti f'rivisti kif ukoll permezz ta' ittri ta' reklamar dirett lil ċerti indirizzi u permezz ta' sit internet bil-lingwa Germaniża, mingħajr ma kellha l-liċenzji meħtieġa għall-kummerċjalizzazzjoni ta' dawn l-oġġetti fil-Ġermanja”.

21 *Ibidem*, punti 26 u 27. Enfasi miżjuda minni. Ara, fl-istess sens, iżda fil-kuntest tal-importazzjoni fi Stat Membru ta' merkanzija ffalsifikati minn sit tal-internet li jinsab f'pajjiż terz, is-sentenza tas-6 ta' Frar 2014 Blomqvist (C-98/13, EU:C:2014:55), punt 28. F'dik is-sentenza gie applikat ir-Regolament tal-Kunsill (KE) Nru 1383/2003 tat-22 ta' Lulju 2003 li jikkonċerna azzjoni doganali kontra merkanzija suspettati li jiksru ċerti drittijiet ta' proprjetà intellettuali u l-miżuri li għandhom jittiehdu kontra merkanzija li jinsabu li jkunu kisru dawk id-drittijiet (ĠU Edizzjoni Speċjali bil-Malti, Kapitolu 2, Vol. 13, p. 469).

22 Sentenza Dimensione Direct Sales, punt 20. Il-kawża kienet tinvolvi kumpannija li tbigh direttament jew bl-internet għamara (li kienet imitazzjoni jew falsifikazzjoni ta' xogħlijiet protetti) u d-detentur tad-drittijiet tal-awtur ta' dawk il-kreazzjonijiet.

23 *Ibidem*, punt 28.

24 *Ibidem*, punt 32.

50. Kif inhu logiku, is-soluzzjonijiet ipprovduti mill-Qorti tal-Ġustizzja²⁵ fl-imsemmija kawża għandhom jitqiesu fil-kuntest tagħhom, metodu li għandu jiġi applikat ukoll f'dan il-każ. Issa għandu jiġi cċarat biss jekk il-ħażna tal-ħwejjeġ fl-imħażen, meta kienu identiċi għal dawk imqiegħda għall-bejgħ fil-ħanut hijiex konnessa mal-katina ta' operazzjonijiet maħsuba għall-kummerċjalizzazzjoni tagħhom.

51. Meta tiġi eżaminata l-portata tad-dritt esklużiv tal-awtur sabiex jipprojbixxi kull forma ta' distribuzzjoni lill-pubbliku fis-sens tal-Artikolu 4(1) tad-Direttiva 2001/29, jista' jkun utli li wieħed jirreferi għall-isfond ekonomiku tal-kunċett ta' "distribuzzjoni" ta' prodott. Fil-prattika kummerċjali dan huwa ddefinit bħala s-sensiela ta' azzjonijiet, proċeduri u relazzjonijiet li prodott jgħaddi minnhom mill-manifattura tiegħu sal-użu finali tiegħu, kemm jekk fi proċess ta' produzzjoni ulterjuri jew jekk jingħatax definittivament lill-konsumatur²⁶.

52. Madankollu, huwa dubjuż jekk, mill-perspettiva legali li hija rilevanti għalina, id-dritt esklużiv li tiġi awtorizzata jew ipprojbata d-distribuzzjoni li tirreferi għaliha d-Direttiva 2001/29 għandux ambitu wiesa' daqshekk. Fir-rigward tat-teorija li l-ewwel trasferiment (mill-produttur għal bejjieġh bl-ingrossa) diġà jidhol fil-perimetru ta' dak id-dritt, jista' jkun maħsub li din il-prerogattiva tad-detentur tad-drittijiet tal-awtur taffettwa biss it-tranzazzjoni bejn il-bejjieġh bl-imnut u l-konsumatur aħħari²⁷.

53. Fid-dawl tal-konvenzjonijiet internazzjonali konkluzi mill-Unjoni²⁸, il-Qorti tal-Ġustizzja għazlet it-tieni teorija, li tinterpreta t-terminu "distribuzzjoni lill-pubbliku [...] b'bejgħ" tal-Artikolu 4(1) tad-Direttiva 2001/29, bħala sinonimu għat-"tqegħid għad-dispożizzjoni tal-pubbliku [...] permezz ta' bejgħ" li jinsab fl-Artikolu 6(1) tat-TDA. Għalhekk, "pubbliku" tfisser il-konsumatur jew l-utent aħħari, iżda mhux il-kumpanniji intermedjarji fil-katina tad-distribuzzjoni, b'mod partikolari, il-bejjieġha bl-ingrossa, għalkemm it-TDA ma jiddefinixxi il-kelma "pubbliku", u għalhekk dan għandu jsir mil-leġiżlatur jew mill-qrati tal-partijiet kontraenti²⁹.

54. Il-fatt li I. Syed huwa bejjieġh bl-imnut li jbigħ lill-konsumatur finali ma huwiex ikkontestat. Għalhekk, huwa jinsab fl-aħħar segment tal-katina ta' distribuzzjoni li fiha japplika d-dritt tal-awtur sabiex jawtorizza jew jipprojbixxi d-distribuzzjoni tax-xogħlijiet protetti tiegħu. Fuq il-bażi ta' din il-premessa, għandha tiġi eżaminata l-portata ta' dan id-dritt meta merkanzija identika għal dik imqiegħda għall-bejgħ fil-ħanut tkun fl-imħażen tal-bejjieġh.

55. Diġà indikajt li l-ġurisprudenza tinkludi fost l-atti ta' distribuzzjoni "mill-inqas" il-kuntratt ta' bejgħ u l-kunsinna tal-prodott mixtri lix-xerrej³⁰, kif ukoll l-offerta ta' bejgħ u r-reklamar mhux vinkolanti³¹. Għaldaqstant, nemmen li l-offerta tal-bejgħ ma hijiex limitata biss għall-prodotti esibiti f'ċertu stabbiliment kummerċjali, iżda wkoll għal dawk li, huma identiċi għalihom, u huma maħżuna provvizorjament f'maħzen tal-bejjieġh, ippreparati sabiex jissostitwixxu dawk li jinbiegħu.

25 Naqbel mal-Avukat Ġenerali Cruz Villalón fl-importanza partikolari tal-kuntest fattwali ta' kull waħda mill-kawzi li ġew indirizzati sa issa mill-Qorti tal-Ġustizzja; ara l-konkluzjonijiet tiegħi fil-kawża Dimensione Direct Sales (C-516/13, EU:C:2014:2415), punt 41.

26 Ara, pereżempju, Martinek, M., "1. Kapitel. Grundlagen des Vertriebsrechts", f'Martinek, M. u Semler, F.-J. (eds.), *Handbuch des Vertriebsrechts*, Editorjal C.H. Beck, München, 1996, p. 3.

27 Bently, L. u Sherman, B., *Intellectual Property Law*, Oxford University Press, 3^a edizzjoni 2009, p. 144.

28 Sentenza tal-21 ta' Ġunju 2012, Donner (C-5/11, EU:C:2012:370), punt 23.

29 Dan jidher li huwa stabbilit fit-TDA; ara, Reinbothe, J., "Chapter 7. The WIPO Copyright Treaty – Article 6", f'Reinbothe, J. u Von Lewinski, S., *The WIPO Treaties on Copyright – A Commentary on the WCT, the WPPT, and the BTAP*, 2^a edición, Oxford University Press, 2015, p. 110. Għalkemm, fil-fatt, setgħet tiġi sostnuta interpretazzjoni iktar wiesgħa tal-kunċett ta' "pubbliku", il-fatt li ttejed l-approċċ viċin għall-figura tal-konsumatur finali huwa konformi mal-ġurisprudenza tal-Qorti tal-Ġustizzja dwar l-Artikolu 3 tad-Direttiva 2001/29.

30 Sentenza tal-21 ta' Ġunju 2012, Donner (C-5/11, EU:C:2012:370), punt 26.

31 Sentenza Dimensione Direct Sales, punt 28.

56. L-esibizzjoni tal-merkanzija fil-vetrina jew ġewwa l-ħanut issir sabiex jinbiegħ l-ikbar numru possibbli ta' prodotti, kif inhu loġiku li wiehed jassumi għal kull kummerċant. Il-ħwejjegħ (f'dan il-każ, t-shirts b'disinni tal-mużika rock) li jinsabu fil-ħanut jirrappreżentaw *pars pro toto* għall-istokkijiet l-oħrajn. It-tnejn li huma għandhom konnessjoni diretta li ma tinvolvi xejn għajr aġir attiv intiz sabiex jinbiegħu.

57. Fil-fehma tiegħi, għalhekk, id-dritt li tiġi opposta d-distribuzzjoni tal-oġġetti b'riproduzzjonijiet li jiksru drittijiet tal-awtur jestendi mhux biss għall-oġġetti li huma diġà fil-ħanut, iżda wkoll għal dawk li għandhom l-istess disinni u li huma maħżuna fl-imħażen tal-bejjiegh, fl-istennija tat-trasferiment tagħhom lejn il-ħanut.

58. Din l-interpretazzjoni hija konformi mal-protezzjoni minima stabbilita fl-Artikolu 6(1) tat-TDA li tinkludi l-atti ta' thejjija għall-bejgħ³² kif ukoll mal-għan tad-Direttiva 2001/29 li jiġi pprovdut livell għoli ta' protezzjoni għad-drittijiet tal-proprjetà intellettuali, skont il-premessa 9 tagħha.

59. Barra minn hekk, b'dan il-mod jiġi żgurat l-effett utli tad-dispożizzjoni, li huwa dak li tiġi evitata l-kummerċjalizzazzjoni ta' prodotti mmanifatturati bi ksur tad-drittijiet tal-awtur, billi tingħata natura preventiva lis-setgħa li tiġi kkontrollata d-distribuzzjoni tax-xogħol jew tal-kopji tiegħu. Li kieku dan il-kontroll ikun jista' jiġi eżerċitat biss meta jkun sar il-bejgħ, billi l-eżerċizzju tad-dritt ta' distribuzzjoni jkun iffokat biss fuq kull tranżazzjoni individwali (din tidher li hija t-teorija ta' I. Syed), is-salvagwardja effettiva tiegħu tkun qiegħda tiġi *de facto* ostakolata minħabba d-diffikultà li jiġi vverifikat il-post u l-ħin li fih inbiegħu l-oġġetti, speċjalment dawk maħżuna.

60. Għalkemm naqbel mal-Kummissjoni li, f'din il-kawża, l-intenzjoni tal-bejgħ tista' tiġi dedotta mill-fatt li xi prodotti huma offruti fil-ħanut u oħrajn li jixxiebhu kienu fl-istess ħin jinsabu fl-imħażen, ma naħsibx li huwa neċessarju li test bħal dak li hija tirrakkomanda, eċċessivament riġidu, jiġi ġġeneralizzat. B'mod partikolari, l-investigazzjoni tar-rabta (fizika, finanzjarja jew amministrattiva) bejn ħanut u maħżen tista' tkun wisq formalistika, biex ma nsemmux ukoll il-fatt li lanqas ma jkun ċar kif tista' tingħata prova tagħha.

61. Naħseb li minħabba l-konnessjoni mill-qrib bejn il-ħwejjegħ li kien ibiġħ I. Syed fil-ħanut tiegħu u dawk li kellu fl-imħażen, flimkien mal-kundizzjoni tiegħu bħala kummerċant, il-maħżen kien diġà jiffirma parti mill-katina ta' azzjonijiet immirati lejn il-bejgħ. Għalhekk, fil-qosor, id-dritt għandu jiġi estiż għall-projbizzjoni jew għall-awtorizzazzjoni tad-distribuzzjoni tagħhom, bħala possibbiltà inerenti tad-drittijiet tal-awtur.

62. F'dan il-kuntest, id-distanza jew le tal-imħażen ma hijiex rilevanti. Ma hemm xejn li jimpedixxi (anzi huwa loġiku u parti mis-sens komun) li jekk I. Syed ma jkollux id-daqs jew il-kulur ta' oġġett mitlub minn klijent fil-maħżen kontigwu mal-ħanut, jimpenja ruħu li jgibulu, fi żmien relattivament qasir, mill-maħżen li jinsab fid-distrett ta' Bandhagen. Il-fatti jibqgħu jkun inklużi fil-katina ta' operazzjonijiet li jitwettqu sabiex dak l-oġġett jinbiegħ.

63. Fl-aħħar nett, biex immorru lura għall-kuntest proċedurali kriminali tal-kawża quddiem il-qrati Svediżi, għandu jiġi enfasizzat li r-risposta ssuġġerita hawn hija ppreżentata fil-qafas strett tal-interpretazzjoni tad-Direttiva 2001/29. Huma esklużivament dawk il-qrati, fuq il-bażi tal-mod li bih id-dritt intern jikkonfigura r-reati kriminali tiegħu u jiddefinixxi l-istadji diversi ta' *iter criminis* (atti interni, atti preparatorji, atti ta' eżekuzzjoni, tentattivi u konsum), li għandhom jiddeterminaw jekk sarx delitt jew le u sa liema grad jista' jiġi akkużat l-awtur tiegħu.

³² Reinbothe, J., *op. cit.*, p. 111.

V. Konkluzjoni

64. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja tirrispondi għad-domandi preliminari magħmulin mill-Högsta domstolen (il-Qorti Suprema, l-Isvezja) kif ġej:

“L-Artikolu 4(1) tad-Direttiva 2001/29/KE tal-Parlament Ewropew u tal-Kunsill tat-22 ta’ Mejju 2001 dwar l-armonizzazzjoni ta’ ċerti aspetti ta’ drittijiet ta’ l-awtur u drittijiet relatati fis-soċjetà ta’ l-informazzjoni, għandu jiġi interpretat fis-sens li d-dritt esklużiv li jawtorizza jew jipprojbixxi kull forma ta’ distribuzzjoni lill-pubbliku tal-verżjoni originali tax-xogħlijiet tiegħu, jew ta’ kopji tiegħu, imsemmija f’dan l-artikolu, japplika għall-merkanzija maħzuna fl-imħażen ta’ kummerċant li fuqha hemm disinni protetti li huma l-istess bħal daww li huma offruti għall-bejgħ fil-hanut tiegħu. Għal dawn il-finijiet, id-distanza bejn l-imħażen u l-hanut hija irrilevanti.”